

४५२१

(०१५)

शिक्षासुधाकरः

गोस्वामि श्रीनरसिंहलाल महाराज

विरचितः

सर्व देशगुणाने परम उद्योगी.




$\frac{11}{91}$ २५५

४५२१

छपावी प्रसिद्ध करनार

(०१५)

सुभाषिनी पाठशाला.



मुंजर्

राज्यलक्षित प्रिटींग प्रेस.

संवत् १९४७

सन् १९६१

नोछावर ३०)

પ્રસ્તાવના.



સર્વ વૈષ્ણવ જનોને સૂચના કરવામાં આવે છે કે આજ કાલ કરાલ કલિકાલના વિકરાલ વર્તમાન વખતમાં વૈષ્ણવોને સ્વધર્મ માટે કયું કાર્ય અર્થશાસ્ત્રપ્રમાણે કરવાલાયક છે. બુદ્ધિમાન મનુષ્ય તે સમજવો કે, મોઢોટા પુણ્ય કરવાથી પ્રાપ્ત થયેલ આ ભિન્ન શરીરરૂપી એક નાવ, (વાહાણ) જેને સમુદ્રમાં અનંત તરેહના ભયસ્થાનો પરમેશ્વર તરફથી નિમાયેલાં હોય છે તો તે નાવમાં એસી સમુદ્ર તરવો હોય તો જટલા વખતમાં તે નાવ ન ભાંગી ભય તેટલા વખતમાં બુદ્ધિમાન મનુષ્યોએ નાવરૂપ આ શરીરથી સંસારરૂપ સમુદ્ર તરી લેવાની ખરી જરૂર જણાય છે. કારણ કે તે શરીરરૂપ તરી (વાહાણ) નો વિચાર કરતાં ભરોશો જરીક પણ જણાતો નથી. ક્ષણમાત્રમાં અદ્રષ્ટદ્વારા અદ્રષ્ટ થઈ જાય છે. માટે સજ્જન વૈષ્ણવો સારાસાર વિચારપ્રચારનું આચરણ કરી શ્રીવલ્લભાચાર્યજી (શ્રીમાહાપ્રભુજી)ના ચરણકમલનો અનન્ય દૃઢ આશ્રય ધરી પોતાના શ્રીગુરુદેવચરણનું સ્મરણ કરી વિષમ વિષયવાસના પરહરી સ્વધર્મીચરણ કરવામાં તત્પર સત્વર થશે—તમે સૌ સમજતા હશે કે આ જગતમાં આપણે કાઈને પૂછીએ કે સૌથી મોંઘામાં મોંઘી ચીજ કઈ ત્યારે કાંઈ કહેશે કે સૌથી મોંઘું સોનું. ખીજને પૂછતાં તે જણાવશે કે સોનાકરતાં ખીજ ધણી આજે મોંઘી હોય છે. જમકે હીરા, માણેક, મોતી, પત્તા વિગેરે સ્ત્રનો. પરંતુ વિચાર કરી જોતાં સ્પષ્ટ માલમ પડે છે કે જીજી પૈસા દેતાં ન મહે તેજ ચીજ મોંઘી કહેવાય. તો સમજો કે જગતમાં તેવી કટલીક દુકાનો હશે કે જે ઠેકાણે પૈસા


દેતાં એક દશ મિનિટનો પણ વખત વેચાતો મલતો હશે. એક
 પણ તેવી દુકાન નથીજ. તો સૌથી મોંઘાંમાં મોંઘો કાલ (સમય)
 હોય છે. આવો અત્યંત ઉત્તમ જે વખત તે વખત જે ગેરરસ્તે
 આપણે ગમાવિશેં તો પછી આપણી મોહોટી ભૂલ કહેવાયજ—
 માટે સર્વ સજ્જન વૈષ્ણવો તમોને ભલામણ કરે છે કે આ
 શરીર ફરોફરો આવવું ઘણું મુશ્કેલ છે. અને જ્યાંસુધી આ
 શરીરને પડવાનો વખત નથી આવ્યો તેટલા વખતમાં જે આ-
 પણને કરવાનું છે તે કરી લેવુંજ જોઈયે. કદાચિત્ કહેશે કે શું
 કરવાનું છે? અમોએ શ્રીગુરુદેવદ્વારા બ્રહ્મસંબંધ (સમર્પણમં-
 ત્ર) નું ગ્રહણ કર્યું છે. તો હવે શું કરવું પાકી રહ્યું છે? તેમ નહીં.
 જુઓ. બ્રહ્મસંબંધ કરવાથી શું થાય છે તે જ્ઞાન મેળવો. આ
 શિક્ષાસુધાકર નામનો ગ્રંથ ગોસ્વામીશ્રીનરસિંહલાલજી મહા-
 રાજશ્રીયે બ્રહ્મસંબંધ લેનાર વૈષ્ણવોને અવશ્ય કરવાની બાબત
 સમગ્રાવવા માટે કૃપા કરી કરેલો છે. તેનું કારણ આટલુંજ છે
 કે જે વખતે બ્રહ્મસંબંધ દેવાય છે તે વખત તેવી શિક્ષાનો
 ગ્રંથ આપવાનો રિવાજ તહીં હોવાને લીધે કેટલીક જરૂર જા-
 ણવાની બાબતોથી વૈષ્ણવો તદ્દન અજાણ્યા રહી જાય છે. તે
 ન રહે તો સાડે એમ ધારી અવશ્ય કરવાની અતિસૂક્ષ્મ બા-
 બત સરલ રીતથી જાણી શકે એવા હેતુથી આ ગ્રંથ રચેલો છે.
 આ પ્રસ્તાવના છે તેથી આહીં જુજુજુ બાબતો લખી છે.
 આપણનો આ મુખ્ય ધર્મ છે કે શ્રીગુરુદેવદ્વારા બ્રહ્મસંબંધમંત્ર
 ગ્રહણ કરવો. તે મંત્રનો હંમેશ જપ કરવો. તેનું મનન કરવું
 શ્રીઆચાર્યવિરચિત જે આપણા સંપ્રદાયના ગ્રંથો છે તે વિચાર-
 વા. તે ભાષાથી અજાણ્યા હોયે તો વિદ્વાનોથી અથવા પોતાના
 શ્રીગુરુદેવના મુખારવિંદથી જાણવા. વિશેષ હાલ શ્રીનરસિંહ-
 લાલજી મહારાજશ્રી તરફથી શિક્ષાપત્રો છપાવવામાં આવ્યાં છે.

તે જો વાંચશે તો સર્વ આપણના પુષ્ટિસંપ્રદાયના સિદ્ધાન્તની પૂરી રીતે માલમ પડશે. શું આપણનો ધર્મ, શું આપણને કરવા લાયક કર્મ કિંબદુના સત્તારથી તે સાયંકાલ સુધીમાં વૈષ્ણવોને શું કરવાનું છે. ઈત્યાદિ. સર્વ વ્યવસ્થા તે ગ્રંથમાં છે. તે વાંચી જાણીતા થશે. આ પ્રમાણે માહારા તરફથી સર્વ ભગવદ્ભક્તો અને સન્નજન વૈષ્ણવોને પૂર્ણ પ્રેમપૂર્વક પ્રાર્થના છે. આશા રાખુ છું કે સર્વ સન્નજનો ઉપર લખ્યા પ્રમાણે આચરણ કરવામાં તત્પર સત્વર થશેજ.—

વલ્લભાચાર્ય. માધવલાલ ગોપાલજી-દ્વિવેદી—

~~સહસ્ત્ર~~

—



શિક્ષાસુધાકર



શ્રીમત્રિભંગિલલિતે મિલિતે નિજગોપ
ગોપિકાનિકરે ॥ મૃદુકરવરઘૃતલકુટે કુટિલ
કટાક્ષે સદા મતિ ભૂયાત્ ॥ ૧ ॥

આ જગતમાં જગતની ઉત્પત્તિ સાથે ચાર સંપ્રદાયો
ઉત્પન્ન થયા છે. જેમાં મુખ્ય આપણનો શ્રીપુષ્ઠિસંપ્રદાય છે.
પુષ્ઠિ એટલે પોપણ. પોપણ એટલે શ્રીકૃષ્ણનો અનુગ્રહ. પુષ્ઠિ-
સંપ્રદાયના આચાર્ય શ્રીવલ્લભાચાર્યજી (શ્રીમાહાપ્રભુજી) શ્રીકૃ-
ષ્ણના મુખારવિંદરૂપ આ ભૂતલમાં પ્રગટ થઈ દૈવીજીવોનો
ઉદ્ધાર કર્યો-કરે છે-અને કરશે. આચાર્ય શબ્દનો અર્થ આ છે કે
શાસ્ત્રવિહિત કર્મો યથાર્થ આચરણ કરનાર, પૂર્ણપણાથી શા-
સ્ત્રોને જાણનાર, બીજાઓને તેમાં પ્રવૃત્ત કરાવનાર ઇત્યાદી
વાક્યોને આધારે શ્રીઆચાર્યજી માહાપ્રભુજીયે નિબંધ નામ
ના ગ્રંથમાં આજ્ઞા કરી છે કે-

શ્લોક:-કૃષ્ણસેવાપરં વીક્ષ્ય દંભાદિરહિતં નરમ્ ॥
શ્રીભાગવતતત્ત્વજ્ઞં ભજેજિજ્ઞાસુરાદરાત્ ॥ ૧ ॥

અર્થ-શ્રીકૃષ્ણની સેવામાં તત્પર મનુષ્યોને દેખાડવા
માટે ધર્મનો ડોલ નહીં કરનાર શ્રીભાગવતનું તત્ત્વ (એટલે શ્રી-
ભગવાન એવા નામથી પ્રાતપાદિત તત્ત્વ) ને શ્રીમાહાપ્રભુજીના
અભિપ્રાય પ્રમાણે જાણનાર એવા પુરૂષને આદરથી ભજો-અ-
ને અગ્નિપુરાણમાં કહેલ છે કે અવિદ્યો વા સવિદ્યો વા ગુરુ
રેવ જનાર્દનઃ ॥ વિદ્યારહિત અથવા વિદ્યાવાન ગુરુ જ-

નાર્દન (એટલે અવિદ્યાને મટાડનાર છે) આ વાક્યોથી એમ સમજવાનું કે મૂળ સંપ્રદાયપ્રવર્તક શ્રીમહાપ્રભુજી આચાર્ય છે અને તેમની આજ્ઞા પ્રમાણે ઉપદેશ કરનાર તેમના વંશજો એ આચાર્યદ્વાર છે. તે બંનેમાં સમાન બુદ્ધિ રાખવી. એવો શાસ્ત્રનો અભિપ્રાય છે. સંપ્રદાયશબ્દનો અર્થ આ છે કે શ્રુતિ, સ્મૃતિ, વ્યાસસૂત્રાદિની એકવાક્યતાથી સિદ્ધ થયેલો જ સિદ્ધાન્ત તે સંપ્રદાય કહેવાય. આ સંપ્રદાયનો સદાચાર આવો છે કે પ્રથમ શ્રીઆચાર્યદ્વારા શ્રીકૃષ્ણનામમંત્રસ્મરણરૂપ શરણમંત્ર ગ્રહણ કરવો. શ્રીકૃષ્ણ આ નામમંત્ર પરમપવિત્ર અને સર્વનો સારભૂત માહાપાતકોનો પાતકરનાર પાવનોને પાવન કરનાર તે નામમંત્ર શાસ્ત્રમાં ગણેલો છે. જેમકે સંકન્દપુરાણમાં કહ્યું છે કે—

નામ્નાં મુખ્યતરં નામ કૃષ્ણાર્થં યત્પરંતપ ॥

પ્રાયશ્ચિત્ત મણિવાણાં પાપાનાં મોચકં પરમ્ ॥

અર્થ—સર્વ નામોમાં મુખ્ય, સર્વ પાપોનું પ્રાયશ્ચિત્ત કરણ, પાપીજનોને પાપથી મુક્તવનાર, આવું પરમપવિત્ર શ્રીકૃષ્ણ આ નામ છે. ભગવદ્ગીતામાં પણ અર્જુન પ્રત્યે શ્રીકૃષ્ણવાક્ય.

સર્વધર્માન્ પરિત્યજ્ય મામેકં શરણં વ્રજ ॥


અહં ત્વાં સર્વપાપેભ્યો મોક્ષયિષ્યામિ મા શુચઃ ॥

અર્થ—હે અર્જુન સર્વ ધર્મોનો ત્યાગ કરી કેવલ માહારે શરણ પ્રાપ્તથા, હું સર્વ પાપોથી તને મુક્ત કરીશ, શોક ના કર. આ પ્રમાણે બીજાં પણ વચનો ઘણાં છે. પરંતુ વિસ્તારના ભયથી વિશેષ વચનો નથી લખી જણાવતા. શ્રીકૃષ્ણનામરૂપ શરણમંત્રનો મહિમા સર્વત્ર વેદશાસ્ત્રોમાં પ્રસિદ્ધ છે. શરણમંત્ર ગ્રહણ કર્યા પછી વૈષ્ણવપણું પ્રાપ્ત થાય છે. વૈષ્ણવપણું ભગ-

વદ્રાસપણું સમજવું. કારણ કે પ્રજા સર્વના કર્તા (ઉત્પન્ન કરનાર) રક્ષણ કરનાર પોષણ કરનાર છે તો **સ્વભાવતઃ** જીવોને દાસપણું સિદ્ધ છે. કોઈપણ સાલિમાન મનુષ્યએ પરમેશ્વરના દાસ નથી. આમ બોલે છે તે તેની ભૂલ સમૂહ ગિલકુલ સ્પષ્ટ માલમ પડવાથી પ્રતિકૂલ છે. કારણ કે જીવમાત્ર ભગવદ્શ છે. તો સર્વ જીવોને ઉત્પન્ન કરનાર, તેઓનું પાછું રક્ષણ કરનાર, સંવરીતથી પાલન કરનાર એક પ્રજા શ્રીકૃષ્ણજ છે. તો **સ્પષ્ટરીત્યા** જીવોને દાસપણું સિદ્ધજ છે. આ કલિયુગમાં કેશવ (શ્રીકૃષ્ણ) કીર્તનરૂપભક્તિથી પ્રસન્ન થાય છે. અને મોક્ષાદિ પદાર્થો પણ ભક્તિથી મળે છે. જે ભગવાને અર્જુનને ભગવદ્ગીતા નામના ગ્રંથમાં ઉપદેશ કર્યો છે **મક્ત્યા ત્વનન્યયા શક્ય અહમેવંવિધોઽર્જુન ॥**


અર્થ—હે અર્જુન હું ભક્તોને કેવલ અનન્ય ભક્તિથીજ પ્રસન્ન થાઉં છું. બીજાં તેવાં સાધનો નથી. માટે ઘટે છે કે સર્વ જનોએ નિરભિમાન થઈ અનન્ય ભક્તિ કરવી. આજ અત્યુત્તમ માર્ગ છે. ભક્તિમીમાંસા સૂત્રમાં પણ **॥ સા પરા**

નુરક્તિરીશ્વરે આ પ્રમાણે કહેલ છે. તેથી પણ સિદ્ધ થાય છે કે શ્રીકૃષ્ણને ત્રિષે જે અનન્ય પ્રેમયુક્ત પ્રીતિ તેનું નામ ભક્તિ. અને તેજ ભક્તિ કરવાથી તેઓનો પ્રાપ્તિ સમજવી. આ સંપ્રદાયમાં શ્રીશરણમંત્ર ગ્રંથણ કર્યા પછી તે મંત્રનો રાત્રિદિવસ જપ કર્યો કરવો. અન્યાશ્રય સર્વથા ન કરવો. કારણ કે અનન્યભક્તિ આ શબ્દનો અર્થ આ છે કે બીજાનો આશ્રય સર્વથા ન કરતાં કેવલ શ્રીકૃષ્ણનોજ અનન્યભક્તિ કરવી. અને તે ભક્તિ પણ સર્વાંશયોજ કરવી. આનું નામ અનન્ય-ભક્તિ સમજવી.



બીજો વિષય.

જે ગામમાં આપણે નિવાસ કરતા હોયે તે ગામમાં જે આપણા સંપ્રદાયનું મંદિર હોય તે શ્રીદાદારજીના દર્શન શિવાય જલપાન પણ ન કરવું. બીજા વૈષ્ણવોને મળતાં શ્રી-કૃષ્ણસ્મરણ અવશ્ય કરવું. વૈષ્ણવોએ હમેશ પ્રાતઃકાલમાં ઉઠતાં જ પોતાના ગળામાં ધારણ કરેલ બે તુલસીની માલા હોય તે તુલસીમાળાના દર્શન કરી નેત્રને સ્પર્શ કરાવે. ત્યાર પછી શ્રીનાથજીપ્રભુતિ આઠે સ્વરૂપનું નામસ્મરણ કરવું તે આ પ્રકારે. શ્રીનાથજી-શ્રીનવનીતપ્રિયજી-શ્રીમધુરેશજી-શ્રી નિવેશરાયજી-શ્રીદારકાનાથજી-શ્રીગોકલનાથજી-શ્રીગોકુલનાથજી-શ્રીમદનમોહનજી-પછી પોતાના શ્રીગુરુદેવના સેવ્ય સ્વરૂપનું નામસ્મરણ કરવું ત્યાર પછી શ્રીમાહાપ્રભુજી શ્રી-ગુસાંધજી-શ્રીગિરિધરજી-શ્રીગોવિંદરાયજી-શ્રીબાલકૃષ્ણજી-શ્રી ગોકુલનાથજી-શ્રીરઘુનાથજી-શ્રીયદુનાથજી-શ્રીધનરથામજી-તદ-નંતર શ્રીહરિદાસવર્ય (શ્રીગિરિરાજ) શ્રીયમુનાજી-અને પોતાના શ્રીગુરુદેવનું નામસ્મરણ કરી ધ્યાન કરવું. પછી બિછાના-માંથી ઉઠી દંતધાવનાદિ (દાંતણુ વિગેરે) દેહકૃત્ય કરી શુદ્ધજલથી સ્નાન કરવું. ત્યાર પછી ધોયેલ વસ્ત્ર અથવા ધોયેલ રેશમી વસ્ત્ર પેઢેરી ચરણામૃત લઈ ભગવત્પ્રસાદી કુંકુમાદિકથીજ સુદર દ્વાદશ તિલક કરવાં.



દ્વાદશતિલકનો વિધિ.

લલાટ (નાસિકામૂલથી બ્રહ્મરંધ્ર સુધી) નાભિ-દ્વદય-
 ંદ-દક્ષિણ વામ પ.શ્ચ (પડખાં) કર્ણમૂલ (કાનનાં મૂલ) બાહુ-
 (નાસાંમાં) સ્કંધ (કાંધ ઉપર) ઉપર જણાવ્યા પ્રમા-

જે લલાટમાં શ્રીભગવાનનાં ચણસમાન, હૃદયમાં કમલસમાન,
બાહુ ઉપર વેણુપત્રસમાન, કર્ણમૂલમાં દંડસમાન અને બીજા
સ્થાનોમાં તુલસીદલસમાન અથવા દીપાકૃતિ સમાનતિલક
કરવાં. તિલકના મધ્યમાં શ્રીગોપીચંદનથી મુદ્રા ધારણ કરવી.
તदनંતર એક ઝાંપીમાં સુંદર કોમલ ગાદિતકિયા ખિછાવી
તેની ઉપર શ્રીનાથજીના ચિત્રને પધરાવવું. જે ઉજ્જુકાલ હોય-
તો ઝીણી મલમલની ચાદર-તથા શીતકાલ હોય તો રૂદારરબર્ડ
ગ્રાહાડવી. એક નાહાની ઝારી જલસમર્પણ માટે રાખવી.
એક ખંટી (ડામણી) મેવો ધરવા માટે રાખવી. તે ઝાંપી સેવા
કરતી વખતે બિધાર્ડી શ્રીચિત્રજી પોહોડયું હોય તેઓને ત્રણ
ચપટીના અવાજથી જગાડવાં પછી સુધાં પધરાવી જલની
ઝારી શુદ્ધજલથી ભરવી. તે જલ પોતાના હાથથી અથવા
શ્રીવર્ગ લાવે તોપણ પવિત્રતાથી લાવેલું હોવું જોઈયે. ઉચ્છિષ્ટ
અથવા અપવિત્રજલ શ્રીઠાકોરજીને ધરવું નહીં. ત્યારપછી
લીલો અથવા સુકો મેવો સમયાનુકૂલ મળી આવે તેવો યથાશક્તિ
ધરવો. અને ઉપરથી એક વસ્ત્ર ઢાંકવું જથી શ્રીને આરોગતાં
શ્રમ પડે નહીં પછી જરા દૂર બેસી હાથ જોડી ચિત્તને અત્યંત
ખેદ્યુક્ત કરી પ્રાર્થના કરવી. કે આ સંપ્રદાયની રીતથી સેવા
કરવી તે બહુ કઠિન છે તથાપિ તેજપ્રકારે સેવા કરવાનો
આરંભ કરીશ. જ્યાં સુધી નથી બનતું ત્યાં સુધી શ્રીઆ-
ચાર્યજી શ્રીગુરુદેવની કાનથી (મર્યાદથી) જે માહારાથી બન્યું
છે તે આ આપને નિવેદન કર્યું છે. તે આપ પૂર્ણ કૃપા કરી
અંગીકાર કરશે.

આ પ્રકારે પ્રાર્થના કરી અષ્ટાક્ષરમંત્રની પાંચ માલા
તો તે સમય અવશ્ય જપવી. અને શ્રીસર્વોત્તમજીના પાઠ જ-
ટલા અને તેટલા તે વખતમાં કરવા. બાકી શ્રીમહાપ્ર-
ભાવશ્રીના પાઠ ન અને તો તેમાંથી શ્રીચમન

કુકતાવલી-નવરતન-ચતુઃશ્લોકી અને ભક્તિવર્દિની આ
નાંચ અથોનો તો પાઠ અવશ્ય કરવોજ. ત્યારપછી ભોગ સ-
ત્રાવી શ્રીચિત્રજીને અનોસર કરવાં. અને જે પ્રસાદી મેવો તથા
જલ હોય તે સર્વ ઘરમાં ખીજું જલ હોય તેમાં તે પ્રસાદી
જલ મેલવી આપવું. તથા પ્રસાદી મેવો ખીજા પદાર્થો જે
ખાવાના હોય તેમાં મેળવી આપવો. એટલે સર્વે પદાર્થો પ્રસાદી
થયાજ. અને પછી તેનું અહણુ કરવું. વિશેષ વ્યવસ્થા સેવા
સંબંધી જે જે જાણવી હોય તે તે સમક્ષમાં વૈષ્ણવોયે વિનતિ
કરી જાણી લેવી. કારણ કે તે વિશેષ સેવા સંબંધી વ્યવસ્થા
પ્રસિદ્ધમાં મુકવા જેવી નથી.

હવે જણે શરણુમંત્રનું અહણુ કર્યું હોય તેણે તો ઉપર
પ્રમાણે વરતવું. પરંતુ બ્રહ્મસંબંધ થયા પછી કયા પ્રકારે
વરતવું તેની વ્યવસ્થા નીચે મુજબ સમજવી. શરણુમંત્ર અ-
હણુ કર્યાથી વૈષ્ણવને નવધાભક્તિમાંથી સાત ભક્તિ કરવાની
યોગ્યતા પ્રાપ્ત થાય છે. અને નવે ભક્તિની યોગ્યતા તો
બ્રહ્મસંબંધ થવાથી થાય છે. કારણકે જેમ બ્રાહ્મણને યજ્ઞોપવીત
અહણુ કર્યા પછી ગાયત્રીમંત્રનો અધિકાર થાય છે તેમ વૈષ્ણુ-
વને બ્રહ્મસંબંધ થયા પછી સેવાનો અધિકાર પ્રાપ્ત થાય છે.
જ્યારે સેવા સિદ્ધ થાય ત્યારે નવધાભક્તિ સિદ્ધ થાય છે એમ
સમજવું. શરણુમંત્ર અહણુ કરવા માત્રથી થતી નથી. તેથી
બ્રહ્મસંબંધ મંત્રનું અહણુ અવશ્ય અત્યાવશ્યક કાર્ય છે. કારણ
કે જ્યારે આત્મનિવેદન થાય ત્યારેજ ભક્તને પરિપૂર્ણાધિકાર
પ્રાપ્ત થાય છે. અને અનન્યપણાથીજ જ્યારે પ્રભુનું સેવન
કરીયે ત્યારે પરમકૃપાલુ પ્રભુ પૂર્ણ પ્રેમપૂર્વક પ્રસન્ન થઇ અ-
સારસંસારસમુદ્રમાંથી સ્વીચ અનન્ય ભક્તનો ઉદ્ધાર કરે છે.
સંબંધ થવાથી સર્વ પોતાના સર્વ દોષોની નિવૃત્તિ થાય છે.
બ્રહ્મસંબંધ થયો નથી ત્યાં મુધી સર્વથા સર્વ

દોષોની નિવૃત્તિ થતીજ નથી. અને તેમ કરવાથી જ્યારે
 દોષોની નિવૃત્તિ થાય ત્યારે ભગવદીયપણું તથા અનન્યપણું
 સ્પષ્ટ પ્રાપ્ત થાય છે. ત્યારેજ વૈષ્ણવને સંસારના દોષો આ
 ભવમાં પરાભવ કરતા નથી. બ્રહ્મસંબંધ થવાથી સ્ત્રી પુત્ર દ્રવ્ય
 આપ્ત સ્વશરીર ઈદ્રિયો મન અંતઃકરણ આત્મા વિગેરે સર્વ
 પદાર્થોનું સમર્પણ પ્રભુને થાય છે. તેથી સર્વના સર્વ અખર્વ
 ગર્વાદિ પર્વતરૂપ પણ દોષો નહ સ્પષ્ટ રીતથી થાય છે. માટે
 બ્રહ્મસંબંધ મંત્રોપદેશ અશેષ આર્ય વૈષ્ણવોએ સવિશેષ સત્કાર્ય
 સમજીને શેષાદિસેવનીય શ્રીકૃષ્ણપરબ્રહ્મસંબંધ શ્રીગુરુજન
 દ્વારા અવશ્ય આવશ્યક સમજવો. વૈષ્ણવોએ બ્રહ્મસંબંધ મંત્ર
 મહાણ કર્યા પછી તે મંત્રનો તથા શરણમંત્રનો હોમેય જપ કર-
 રવો. જોનો વિધિ નીચે મુજબ સમજવો. સ્નાન કરવાની રીત
 કોઈ ગોસ્વામિખાલક પિરાજતા હોય તો સમક્ષ વિનતી ક-
 રીને અથવા કોઈ મર્યાદિ વૈષ્ણવથી જાણી લેતી. તેમ કર્યા
 વિના બ્રહ્મસંબંધના મંત્રનો જપ થતો નથી. હવે શુદ્ધ જલથી
 સ્નાનાદિક કરી અસ્પર્શ્ય (અપરસ) બ્રહ્મ ધારણ કરી પૂર્વવત્
 દ્વાદશ તિલક મુદ્રા મુદ્રિત થઈને શ્રીભગવત્સંનિધાનમાં યા
 પૂર્વ અથવા ઉત્તર દિશામાં બેસી શ્રીઠાઠારજીની સેવા કરવી.
 હવે આ પુષ્ટિમાર્ગીય આર્ષિક (સવારથી તે સાંજ સુધીનું કર્મ)
 શ્રીગુસાંધજી વિરચિત આર્ષિક નામનો ગ્રંથ છે તેમાં સર્વ સ-
 વિસ્તર પ્રકાર લખાયેલો છે. તે બ્રહ્મસંબંધ થયા પછી તે
 આર્ષિક પ્રમાણેજ વૈષ્ણવોને સવારથી તે સાંજ સુધી વરતવું
 જોઈયે. પણ તે ગ્રંથ સંસ્કૃત ભાષામાં હોવાથી તેનું જ્ઞાન
 થવું મુશ્કેલ થઈ પડે તો પોતાના ગુરુદેવના ધરની ભાવના
 પ્રમાણે વરતવું જોઈયે. અને મનમાં પણ એજ અભિલાષા
 રાખવી કે થોડા દિવસમાં તેજ પ્રમાણે અનુવર્તન કરીશ. આ
 આ સંકોચથી લખવાનો હેતુ આટલોજ કે હાલ

૧૬ કરાણ વખતથી જીવોની પ્રવૃત્તિ લૌકિક વિષયોમાં વિશેષ
 વરતે છે. તેથી સહસા તેટલું ન બની શકે તેથી જન્મ બને
 તેમ જગવત્સેવામાં ઉત્તરોત્તર વધવા માટે ચિત્તને સચિંત રા-
 ખવું. બ્રહ્મસંબંધ થયા પછી આ અલૌકિક દેહાદિકને અલૌકિક
 પશું પ્રાપ્ત થાય છે. તો તે અલૌકિક દેહથી લૌકિક કાર્ય જન્મ
 બને તેમ થોડું થાય તો ઘણું સાડું. શ્રીજગવત્સેવાની વિશેષ
 માહેતી સમક્ષ વિનતી કરી જણાવું થવું. કારણ કે એ વિષય
 પ્રસિદ્ધ લખવાની રીત નહીં. જેટલી જરૂર જણાણી છે તેટલું
 આ કથમાં લખી જણાવ્યું છે. જગવત્સેવા કર્યા પછી શ્રી-
 આચાર્યજી તથા શ્રીગુસાંઈજી આ ખેય સ્વરૂપનું સ્મરણ કરી
 તેઓના ચરણકમલમાં સવિનય મસ્તક નમાની પરમ પવિત્ર
 તુલસીની માલા ગોમુખીમાં રાખી ગોમુખી જમણા હાથમાં
 ધારણ કરી અંગુષ્ઠ (અંગુઠો) અને અનામિકા (ટચલી આંગ-
 ણીથી ખીજી) જનું નામ અનામિકા તેની વચમાં માલા રાખી
 જપ કરવો. તેમાં પ્રથમ શ્રીઆચાર્યજીના શ્રીનામમંત્રનો જપ
 કરવો. તે જપ શરણમંત્રથી મેળવીને કરવો. તેમજ શ્રીગુસાં
 ઇજીના શ્રીનામ સાથે શરણમંત્ર મેળવીને જપ કરવો. તેમજ
 પોતાના શ્રીગુરુદેવના શ્રીનામ સાથે શરણમંત્ર મેળવીને જપ
 કરવો. ત્યારપછી શરણમંત્રનો જપ કરવો. તદનંતર બ્રહ્મસંબં-
 ધના મંત્રનો જપ કરવો. ત્યારપછી શ્રીયમુનાજીના શ્રીનામ સા-
 થે શરણમંત્ર મેળવીને જપ કરવો. ત્યારપછી શ્રીહરિદાસવર્ય
 (શ્રીગિરિરાજ) ના શ્રીનામ સાથે શરણમંત્ર મેળવીને જપ કર-
 વો. આ જ જપ કરવે તે પ્રથમ માલાનો સુમેરૂને હાથમાં રા-
 ખી જ મંત્રનો જપ કરવો હોય તે મંત્રના અર્થનું અનુસંધાન
 રાખીને ત્રણ વખત મંત્ર બોલવો. ત્યાર પછી એક પારો અહ-
 ણુ કરીને એક એક વાર મંત્ર બોલીને એક એક પારો છાડવો.
 પ્રકારથી જપ કરવો. ઉપર લખેલ જપ પ્રત્યેક મંત્ર માટે
 સમજવી.

પરગામ અવું પડે તો એક ઝાંપી રાખવી. તેમાં પૂર્વતનુ ગાદિતકિયા બિછાવાં શ્રીચિત્રજી અથવા શ્રીઠાકોરજીને પધરાવવા. અને જ જ સેવા લાયક પદાર્થો છે તે તે સર્વ સાથેજ રાખવા. શ્રીઠાકોરજીની ઝાંપીને પ્રાણથી અધિક સંભાળવી.

તિલકમુદ્રા ધારણ વિચાર.

વૈષ્ણવ જનોને (ઊર્ધ્વપુંદ્ર) ઉજ્જ્વલ તિલક શ્રીઠાકોરજી ॥ ચરણના આકૃતિ જેવું કરવાનો શાસ્ત્રમાં લેખ છે. વધારે તો છું પણ માત્ર વૈષ્ણવ જનોને એટલે બ્રાહ્મણ-ક્ષત્રિય-વૈશ્ય-શૂદ્ર-સર્વને ઊર્ધ્વપુંદ્ર ધારણ કરવા માટે વેદાદિ વિધિ અગરૂક જોઈએ છીએ. તેથી સર્વને ઊર્ધ્વપુંદ્ર ધારણ મુખ્ય ગણેલું છે. જમકે અયર્ચવેદમાં પણ કહેલું છે. શ્રીકૃષ્ણના ચરણની આકૃતિ જેવું આત્માનું હિતકારક મધ્યમાં છિદ્રવાળું ઊર્ધ્વપુંદ્ર તિલક ધારણ કરનાર વૈષ્ણવ સાક્ષાત્ શ્રીપુરૂષોત્તમ પ્રભુને પ્રાપ્ત થાય છે. તે પરમ પુણ્યવાન અને બક્ષિતવાન થાય છે. આ પ્રમાણે બીજાં પણ વચનો વેદ શાસ્ત્ર પુરાણ સર્વત્ર વિદ્યમાન છે. નિર્ણયસિદ્ધ નામના પ્રસિદ્ધ ધર્મશાસ્ત્રના ગ્રંથમાં લખેલું છે કે—

ઊર્ધ્વપુંદ્રં દ્વિજાતીના મગ્નિહોત્રસમો વિધિઃ ॥

યજ્ઞો દાનં જપો હોમઃ સ્વાધ્યાયઃ પિતૃકર્મ ચ ॥

વૃથા ભવતિ વિપ્રેન્દ્રા ઊર્ધ્વપુંદ્રં વિના કૃતમ્ ॥

અર્થ—બ્રાહ્મણ, ક્ષત્રિય, અને વૈશ્યોને અગ્નિહોત્રનો વિધિ જેવો આવશ્યક છે તેના જેવોજ ઊર્ધ્વ પુંદ્રનો વિધિ છે. યજ્ઞ, દાન, જપ, હોમ, સ્વાધ્યાય, શ્રાદ્ધાદિક પિતૃકાર્ય, તે સર્વ હે બ્રાહ્મણો ઊર્ધ્વપુંદ્ર વગર કરે તો વૃથા થાય છે.

પદ્મપુરાણના ઉત્તરખંડમાં પાર્વતી પ્રતિ શિવજીનું વચન—
યે કંઠલક્ષ્મણતુલસીનલિનાક્ષમાલા યે બાહુમૂલપરિશો-
ભિતશંખચક્રાઃ ॥ યે વા લલાટફલકે લસદૂર્ધ્વપુંદ્રા
સ્તે વૈષ્ણવા ભુવન માણુ પવિત્રયન્તિ ॥

અર્થ—જના કંઠમાં શ્રીતુલસીની તથા કમલની માલા છે. જના ખાડુમૂલમાં (ખખા ઉપર) અત્યંત શોભાયમાન શંખચક્રો છે જનું લલાટ—લલિતતિલકથી તિલકિત છે આવા પરમ પવિત્ર વૈષ્ણવો આ જીવનને સત્વર પવિત્ર કરે છે. ઈત્યાદિ ખીજાં પણ વચનો ધણાં છે. તિલક કરવું તે ભગવત્પ્રસાદી પદાર્થોથી જ કરવું કારણ કે આપણા સંપ્રદાયમાં અણુપ્રસાદી પદાર્થો સર્વથા અગ્રાણ્ય (નહીં લેવા લાયક) છે. અને શાસ્ત્રથી પણ નિષેધજ છે, માટે તેમ ન કરવું. વૈષ્ણવોયે ચરણામૃત વિના રેહેવું નહીં. કારણ કે ભગવત્પાદોદકનો શાસ્ત્રમાં ગ્રહણ કરવાનો વિધિ અત્યાગ્રહપૂર્વક પ્રસિદ્ધ છે. અને જનાં ગ્રહણથી અપવિત્ર મનુષ્ય પવિત્રપણાને પ્રાપ્ત થાય છે. માટે જ્યારે કોઈ તરેહની અપવિત્રતા માલમ પડે અથવા ભયાદિ પ્રાપ્ત થાય અથવા આપણે અપવિત્ર થયા આમ જ્ઞાન થતી વખતે તરત ચરણામૃત લેવું. જના ગ્રહણથી સર્વ દોષોની નિવૃત્તિ સત્વર થાય છે. હાલ જે ચરણામૃત લેવાનો પ્રચાર છે. તે મૃત્તિકા તીર્થદેશની એક તો પરમ પવિત્ર છે અને ભગવત્ચરણકમલના જલથીજ બાંધવામાં આવે છે. તો તેને માટે કાંઈ કાંઈ તરેહની અડચણ નથી. તેથી તે પ્રચાર પ્રચલિત છે. શ્રીભગવત્પ્રસાદ મહાપ્રસાદ (શ્રીકાઠારજીને અર્પણ કરેલ પદાર્થો) વૈષ્ણવોયે સર્વથા અવશ્ય ગ્રહણ કરવો. જે મહાપ્રસાદનું ગ્રહણ પરમ ભગવદીયપણાનું મુખ્ય સાધન છે. આ પ્રમાણે શાસ્ત્રોમાં શાસ્ત્રકારોયે જણાવેલું છે. માટે નિરંતર મહાપ્રસાદથીજ આ સરીરની વૃત્તિ કરવી. અણુપ્રસાદી પદાર્થો સર્વથા અગ્રાણ્ય છે. મહાપ્રસાદ ગ્રહણ કરવા માટે પદ્મપુરાણમાં બ્રહ્માયે પોતાના પુત્રોને કરેલો ઉપદેશ.

અજ્ઞાનાદથવા જ્ઞાનાત્સત્સંગાદેવ પ્રાક્તનાત્ ॥

મુંકે નૈવેદ્યમીશસ્ય કૃષ્ણસ્ય પરમાત્મનઃ ॥

મ ચ મુક્તો ભવેત્પુત્ર મુચ્યતે સર્વપાતકાત્ ॥

ત્રિ દિવ્યયાનેન ગોલોકં લોક મુત્તમમ્ ॥

અર્થ—જ્ઞાનથી અથવા અજ્ઞાનથી યા જન્મોત્તરના સં-
બંધથી સાક્ષાત્ શ્રીકૃષ્ણના પ્રસાદનો ઉપભોગ જે કોઈ મનુષ્ય
કરે તો હે પુત્ર તે સર્વ પાતકથી મુકાઈ સર્વલોકમાં ઉત્તમ જે
શ્રીગોવિંદ તેને દિવ્ય વાહન પર બેસી પ્રાપ્ત થાય છે ઇત્યાદિ.
બીજાં પણ વચ્ચેનો શ્રીભગવત્ ભગવદ્ભીતા વગેરે ગ્રંથોમાં
સ્પષ્ટ સુપ્રસિદ્ધ જણવામાં છે. સારાંશ આ છે કે ભગવત્પ્રસાદ
ભગવદ્ચરણામૃત તથા બીજાં પણ ભગવત્પ્રસાદી પદાર્થોનોજ
શાસ્ત્રમાં મહત્ત્વ કરવા માટે વિધિ (આજ્ઞા) સ્પષ્ટ છે. માટે
વૈષ્ણવભગવદ્ભક્તોયે સર્વથા ભગવત્પ્રસાદી પદાર્થોનોજ ઉપ-
ભોગ કરવો.

શ્રીતુલસીકાષ્ઠમાલા ધારણ વિચાર:

સર્વ વૈષ્ણવોને તુલસીકાષ્ઠમાલાનું ધારણ અપાવિ-
ત્ર્યાદિ દોષોનું નિવારણ અસાધારણરીતે ભગવદીયપણાનું
પરમકારણ શાસ્ત્રોમાં પ્રતિપાદન કરેલ છે. જેમ કે સ્કન્દપુરાણમાં
ભગવદ્ વાક્ય—

તુલસીકાષ્ઠજાં માલાં કંઠસ્થાં વહતે તુ યઃ ॥

અપ્યશૌચો ડપ્યનાચારો મામેવૈતિ ન સંશયઃ ॥

અર્થ—તુલસીકાષ્ઠમાલા ધારણ કરનાર નરનાર અપવિત્ર
અથવા અનાચારી હોય તો પણ શ્રીભગવાન આજ્ઞા કરેછે કે
તે તુલસીકાષ્ઠમાલા ધારણ કરનાર ભગવદ્ લક્ષ્મી મને અવ-
શ્ય પ્રાપ્ત થાય છે. ઇત્યાદિ અનંત ગ્રંથોમાં જોઈયે તેટલાં
વચ્ચેનો સ્પષ્ટ છે. માટે વૈષ્ણવોયે તુલસીકાષ્ઠમાલાનું ધારણ
મહત્ત્વમાં પણ નિવારણરૂપ ન કરવું કારણ કે આ વૈષ્ણવોનો
સ્વધર્મ છે જે તુલસીકાષ્ઠમાલા ધારણ કરવી તુલસીકાષ્ઠ
માલાનું ધારણ યજ્ઞોપવીત (જનોઈ) માફક કરવું. એટલે
માલાનું ધારણ યોગ્ય છે. આમ સમજવું. ઉપર લખે-
સુતરના દોરામાં પરીવેલી હોવી જોઈયે કાઠયે
ગાંનીને ધારણ ન કરવું. કારણ કે સદાચા-

કામ પ્રાપ્તિને પ્રભુએ સંપત્તિ આપી છે અને તે કહેશે કે આ યજ્ઞોપવીત સુતરનું પેઢેરવું આ કાંઈ ઠીક વાત નથી આપણે તો સોનાનું અથવા ચાંદીનું પેઢેરવું પરંતુ તેમ બની જ ન શકે કારણકે સદાચાર પણ નથી તેમ શાસ્ત્રનાં વચનો પણ નથી. તેથી સૂત્રનું યજ્ઞોપવીત તથા સૂત્રમાંજ પરોવેલી તુલસીકાષ્ઠ માલાનું ધારણ વૈષ્ણવોએ ચોખ્ખું સમજવું.

શ્રીગુરુદેવજન્મ મહોત્સવ:

પોતાના શ્રીગુરુદેવનો જન્મદિવસ હોય તે દિવસે વૈષ્ણવોએ મોહોટો ઉત્સવ માનવો. જે ગામમાં સ્વસંપ્રદાયનું મંદિર હોય તો શ્રીઠાકારજીને સામગ્રી અરોગાવવી અને પોતાના ઘરમાં શ્રીઠાકારજી ગિરાજતા હોય તો મોહોટો આનંદસાથે શ્રીને સામગ્રી અરોગાવવી તથા તે દિવસે વૈષ્ણવજનોને મહાપ્રસાદ લેવરાવવો. યથાશક્તિ શ્રીગુરુદેવની ભેટ કાઢવી જે બને તો ગામમાં કાચ શ્રીગુરુજન ગિરાજતા હોય તો અવશ્ય કેસરસ્નાન કરાવવું. તથા પોતાને ઘેર પધરાવવા. તે દિવસે વૈષ્ણવોએ ભેળા થઈને ભગવદ્ગુણગાન કરવું. ભગવદ્ભજન કરવું. વિશેષ જે બને તે આનંદસાથે સત્કર્માચરણ અવશ્ય કરવું કારણ કે શ્રીગુરુદેવને શાસ્ત્રમાં ભગવત્સ્વરૂપ કહેલ છે. તેથી શ્રીગુરુદેવને પૂર્ણ પુરૂષોત્તમજ સમજવા તો જન્મ એક શ્રીઠાકારજીનો ઉત્સવ હોય અને જટલો આનંદ મનમાં થાય તેટલો આનંદ અને તેવીજ સત્કર્માચરણમાં મનની પ્રવૃત્તિ તે દિવસે કરવી. શિષ્યોએ પોતાના શ્રીગુરુદેવના જન્મ દિવસે ઉપર લખ્યા પ્રમાણે આચરણ કરી આનંદમાં રહી શ્રીગુરુદેવદ્વારા શ્રી ઠાકારજીના આશ્ચર્યક્રમલમાં ચિત્તને તથા (વિત્તાદિ સર્વ પદાર્થોને) તક્ષીન (ભગવાનને આધિન) કરવા આજ વૈષ્ણવોનો પરમ ધર્મ છે.

અન્નાપુલિનવિલાસી દાસીકૃતપન્નગાધિપો ડાયા

અધાબાધાબાધનસાધનધરો ડપરો દેવગાગી

શિક્ષાસુધાકરઃ સંપૂર્ણઃ

બહર ખખર.

ગોસ્વામિ શ્રી નરસિંહલાલજી મહારાજના અધ્યક્ષ-
પના નીચે સ્થપાયેલી શ્રીસુખોદિની સભા તરફથી પ્રસિદ્ધ
થયેલાં પુસ્તકોની યાદી.

તુલ્સીવર. ટ. ખર્ચ

૧ શ્રીરુદ્રિયજ્ઞકૃત મે.ટાં શિક્ષાપત્ર

સારા મોટા અક્ષરમાં કંતાનનાં

પૃષ્ઠાવાળાં ૪-૦-૦ ૦-૮-૦

૨ વૃત્તાસુર ચતુઃશ્લોકીની ટીકા શ્રી

મહાપ્રજ્ઞકૃત તથા શ્રીયુસાંધ-

જ્ઞકૃત સંસ્કૃત છે તથા શ્રીપુર-

ષોત્તમજ્ઞકૃત વિવૃતિ છે તેનું

શુદ્ધરાતી લાખાંતર ખાલખોધ

અક્ષરમાં ૦-૧૦-૦ ૦-૧-૦

૩ પ્રત તથા હતસવોના નિર્ણયની ટીપ ૦-૧-૦ ૦-૦-૬

૪ શિક્ષાસુધાકર ૦-૧-૦ ૦-૦-૮

ઉપર લખ્યાં પુસ્તકો મહારાષ્ટ્રીના મંદિરમાંથી મ-

ળશે તે વિષે વિશેષ બજવાનું હોય તેમણે નીચે સહી

કરનારને પોસ્ટપેડ કાગળ લખીને પ્રેરવું. નાટપેડ કાગળ

રાખવામાં નહીં આવે. દશ પ્રત સામટી રાખનારને એક

પ્રત મફત કમીશન બદલ આપવામાં આવશે.

શાસ્ત્રી હમનલાલ અમરજી

સુખોદિની પાઠશાળાના

અધ્યાપક.

